



**ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆ**

ವಾರ್ಡ್ ಸಮಿತಿ/ ಸಹಾಯಕ ಅಭಿಯಂತರರು ರವರ ಕಛೇರಿ, ಕೋರಮಂಗಲ ವಾರ್ಡ್ 151, ಪಾಲಿಕೆ ಕಟ್ಟಡಗಳು, 2ನೇ ಅಡ್ಡರಸ್ತೆ, 5ನೇ ಬ್ಲಾಕ್, ಕೋರಮಂಗಲ, ಬೆಂಗಳೂರು

ದಿನಾಂಕ:05.07.2022

**-: ಸಭೆ ತಿಳುವಳಿಕೆ ಪತ್ರ :-**



ವಿಷಯ :- ದಿನಾಂಕ:08.07.2022 ರಂದು ವಾರ್ಡ್ ಸಮಿತಿ ಸಭೆಯನ್ನು ಆಯೋಜಿಸಿರುವ ಬಗ್ಗೆ.

ಉಲ್ಲೇಖ:- ಮಾನ್ಯ ಆಯುಕ್ತರು, ಜಿ.ಟಿ.ಎಂ.ಪಿ ರವರ ಕಛೇರಿ ಆದೇಶದ ಪತ್ರ ಸಂಖ್ಯೆ: ಬಿ12(5)/ಪಿಆರ್/35/2020-21, ದಿನಾಂಕ:21-09-2020.

\* \* \* \* \*


ಈ ಮೇಲ್ಕಂಡ ವಿಷಯಕ್ಕೆ ಸಂಬಂಧಿಸಿದಂತೆ, ವಾರ್ಡ್-151 ರ ನೋಡಲ್ ಅಧಿಕಾರಿಯವರಾದ ಶ್ರೀ ವನರಾಜ .ಪಿ ನೋಡಲ್ ಅಧಿಕಾರಿಗಳು ಹಾಗೂ ವಾರ್ಡ್ ಸಮಿತಿ ಅಧ್ಯಕ್ಷರು ರವರ ಅಧ್ಯಕ್ಷತೆಯಲ್ಲಿ ದಿನಾಂಕ:08.07.2022 ರಂದು ಮಧ್ಯಾಹ್ನ 3.00 ಕ್ಕೆ ಸ್ಥಳ: ಕೋರಮಂಗಲ ವಾರ್ಡ್ 151ರ ಕಛೇರಿ, ಕಾಮಗಾರಿ ಇಲಾಖೆ, 2ನೇ ಅಡ್ಡರಸ್ತೆ, 5ನೇ ಬ್ಲಾಕ್, ಕೋರಮಂಗಲ, ಬೆಂಗಳೂರು ರಲ್ಲಿ ವಾರ್ಡಿಗೆ ಸಂಬಂಧಪಟ್ಟ ಕುಂದುಕೊರತೆಗಳ ಬಗ್ಗೆ ಚರ್ಚಿಸಲು ವಾರ್ಡ್ ಕಮಿಟಿ ಸಭೆಯನ್ನು ನಡೆಸಲು ನಿರ್ಧರಿಸಲಾಗಿದ್ದು, ಸದರಿ ದಿನಾಂಕದಂದು ತಾವುಗಳು ತಪ್ಪದೇ ಹಾಜರಾಗಲು ಈ ಮೂಲಕ ತಿಳಿಸಲಾಗಿದೆ.

ಸಭೆಯಲ್ಲಿ ಚರ್ಚಿಸತಕ್ಕ ವಿಷಯಗಳು: 1) ವಾರ್ಡಿನ ಘನತ್ಯಾಜ್ಯದ ಬಗ್ಗೆ 2) ವಾರ್ಡಿನಲ್ಲಿ ಕೋವಿಡ್-19ರ ಬಗ್ಗೆ 3) ಸಾರ್ವಜನಿಕರ ಮೂಲಭೂತ ಸೌಕರ್ಯಗಳ ಬಗ್ಗೆ 4) BWSSB, BESCO & POLICE ಇಲಾಖೆಗಳ ಹಾಗೂ ತೆರಿಗೆ ವಸೂಲಾತಿಗಳ ಬಗ್ಗೆ ಈ ವಿಷಯಗಳಿಗೆ ಸಂಬಂಧಿಸಿದ ಮಾಹಿತಿಗಳೊಂದಿಗೆ ಈ ಸಮಿತಿ ಸಭೆಗೆ ಹಾಜರಾಗಲು ಈ ಮೂಲಕ ತಿಳಿಸಲಾಗಿದೆ.










**ಪ್ರತಿಯನ್ನು:-**

1. ಶ್ರೀ ವನರಾಜ .ಪಿ. ನೋಡಲ್ ಅಧಿಕಾರಿಗಳು ಹಾಗೂ ಮಾನ್ಯ ವಾರ್ಡ್ ಸಮಿತಿ ಅಧ್ಯಕ್ಷರು ರವರಿಗೆ ಮಾಹಿತಿಗಾಗಿ ಸಲ್ಲಿಸಿದೆ.
2. ವಾರ್ಡ್ ಸಮಿತಿ ಸದಸ್ಯರುಗಳು ಹಾಗೂ ಅಧಿಕಾರಿಗಳಿಗೆ ಮಾಹಿತಿಗಾಗಿ ಸಲ್ಲಿಸಿದೆ.
3. ಕಾರ್ಯಪಾಲಕ ಅಭಿಯಂತರರು (ಜಿ.ಟಿ.ಎಂ. ಲೇಔಟ್ ವಿಭಾಗ) ಮಾಹಿತಿಗಾಗಿ ಸಲ್ಲಿಸಿದೆ.
4. ಸಹಾಯಕ ಕಾರ್ಯಪಾಲಕ ಅಭಿಯಂತರರು, ಕೋರಮಂಗಲ ಉಪವಿಭಾಗ, ಬೆಂಗಳೂರು ಮಾಹಿತಿಗಾಗಿ ಸಲ್ಲಿಸಿದೆ.
5. ಸಹಾಯಕ ಕಾರ್ಯಪಾಲಕ ಅಭಿಯಂತರರು, ಘನತ್ಯಾಜ್ಯ ನಿರ್ವಹಣಾ ವಿಭಾಗ, ಜಿ.ಟಿ.ಎಂ.ಲೇಔಟ್ ವಿಭಾಗ, ಬೆಂಗಳೂರು ಮಾಹಿತಿಗಾಗಿ ಸಲ್ಲಿಸಿದೆ.





Sl. No.	Name	Signature
1.	Sri. P. Vararaj [Nodal officer]	P. Vararaj
2.	Sri. M. Chandrappa	<del>M. Chandrappa</del> 8/7/22
3.	Smt. Padmashree Balaram	
4.	Sri. M. A. Abbas	<del>M. A. Abbas</del> 8/7/22
5.	Sri. K. N. Chandrashekar	
6.	Sri. Vish <sup>na</sup> nath Kashyan	
7.	Sri. G. M. Shetty	
8.	Dr. K. Uneshwara	<del>Dr. K. Uneshwara</del>
9.	Sri. Jayaramu	
10.	Smt. Neeraja Shetty	Neeraja
11.	Sri. M. Srinivas	M. Srinivas
12.	Sri. M. Sampangi Raju	M. Sampangi Raju
13.	Sri. P. Chandrashekar [Secretary Ward - 151]	<del>P. Chandrashekar</del>
14.	Parvathi Srinama RWA 5 <sup>th</sup> Blok Beside	P. Srinama

Sl. NO.	Name	Department	Signature
1.	Md. Shadab Haider	Sr.HI BBMP	
2.	PRASAD NS	Jr.HI BBMP	
3.	Sharanappa. R.M	BBMP Ward marshal	
4	D. Noreajinshaidy	151/Ward	
5.	Narindra Babu. KPo.	FOREST BBMP	
6)	Raju G.B.	street light	Raju G.B
7)	BKR Shu WI	BWSSB	
8)	Senthosh.G	PSI	









**ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆ**  
**ಕೋರಮಂಗಲ ಉಪ-ವಿಭಾಗದ ವಾರ್ಡ್ ಸಂಖ್ಯೆ-151 (ಕೋರಮಂಗಲ)**  
**ವಾರ್ಡ್ 151ರ ಕಛೇರಿ, ಕಾಮಗಾರಿ ಇಲಾಖೆ, 2ನೇ ಅಡ್ಡರಸ್ತೆ, 5ನೇ ಬ್ಲಾಕ್,**  
**ಕೋರಮಂಗಲದಲ್ಲಿ ದಿನಾಂಕ:08.07.2022 ರಂದು ಜುಲೈ-2022 ರ ಮಾಹೆಯ**  
**ವಾರ್ಡ್ ಸಮಿತಿ ಸಭೆಯ ನಡವಳಿಗಳು**

ಶ್ರೀ ಪಿ. ವನರಾಜ, ನೋಡಲ್ ಅಧಿಕಾರಿಗಳು ಹಾಗೂ ವಾರ್ಡ್ ಸಮಿತಿ ಅಧ್ಯಕ್ಷರು ವಾರ್ಡ್ ಸಂಖ್ಯೆ 151ರ ರವರ ಅಧ್ಯಕ್ಷತೆಯಲ್ಲಿ ಕೋರಮಂಗಲ ವಾರ್ಡ್ 151ರ ಕಛೇರಿ, ಕಾಮಗಾರಿ ಇಲಾಖೆ, 2ನೇ ಅಡ್ಡರಸ್ತೆ, 5ನೇ ಬ್ಲಾಕ್ ಕೋರಮಂಗಲ, ಬೆಂಗಳೂರು ಇಲ್ಲಿ ದಿನಾಂಕ:08.07.2022 ರಂದು ಮಧ್ಯಾಹ್ನ 3.00 ಗಂಟೆಗೆ ವಾರ್ಡ್ ಸಮಿತಿ ಸದಸ್ಯರೊಂದಿಗೆ ನಡೆದ ಸಭೆಯ ನಡವಳಿಗಳು:-

**ಹಾಜರಿದ್ದ ಸದಸ್ಯರುಗಳು:**

1. ಶ್ರೀ ಎಂ. ಚಂದ್ರಪ್ಪ
2. ಶ್ರೀ ಎಂ.ಎ. ಅಬ್ದುಸ್
3. ಡಾ|| ಕೆ. ಉಮೇಶ್ವರ
4. ಶ್ರೀಮತಿ ನೀರಜಾ ಶೆಟ್ಟಿ
5. ಶ್ರೀ ಎಂ. ಶ್ರೀನಿವಾಸ್
6. ಶ್ರೀ ಎಂ. ಸಂಪಂಗಿ ರಾಜು
7. ಶ್ರೀಮತಿ ಪಾರ್ವತಿ ಶ್ರೀರಾಮ

**ಹಾಜರಿದ್ದ ಅಧಿಕಾರಿಗಳ ವಿವರಗಳು**

1. ಶ್ರೀ ಪಿ. ವನರಾಜ, ನೋಡಲ್ ಅಧಿಕಾರಿಗಳು ಹಾಗೂ ವಾರ್ಡ್ ಸಮಿತಿ ಅಧ್ಯಕ್ಷರು
2. ಶ್ರೀ ಚಂದ್ರಶೇಖರ್ .ಪಿ., ಕಾರ್ಯದರ್ಶಿ, ವಾರ್ಡ್ ಸಮಿತಿ ಹಾಗೂ ಸಹಾಯಕ ಅಭಿಯಂತರರು ವಾರ್ಡ್-151 ಕೋರಮಂಗಲ
3. ಶ್ರೀ ಎಂ.ಡಿ. ಶಾದಬ್ ಹೈದರ್, ಹಿರಿಯ ಆರೋಗ್ಯ ನಿರೀಕ್ಷಕರು, ಬಿ.ಬಿ.ಎಂ.ಪಿ
4. ಶ್ರೀ ಪ್ರಸಾದ್ .ಎನ್.ಎಸ್. ಕಿರಿಯ ಆರೋಗ್ಯ ನಿರೀಕ್ಷಕರು, ಎಸ್.ಡಬ್ಲ್ಯು.ಎಂ.
5. ಶ್ರೀ ನರೇಂದ್ರ ಬಾಬು, RFO, ಅರಣ್ಯ ಇಲಾಖೆ, ಬಿ.ಬಿ.ಎಂ.ಪಿ.
6. ಶ್ರೀ ರಾಜು ಜಿ.ಬಿ., ಬೀದಿ ದೀಪಗಳು, ಬಿ.ಬಿ.ಎಂ.ಪಿ.
7. ಶ್ರೀ ಬಿ. ಕೃಷ್ಣ, ಕೆಲಸ ಪರಿವೀಕ್ಷಕರು, ಬಿ.ಡಬ್ಲ್ಯು.ಎಸ್.ಎಸ್.ಬಿ.
8. ಶ್ರೀ ಸಂತೋಷ್ .ಕ್ಯೂ, ಪಿ.ಎಸ್.ಐ
9. ಶ್ರೀ ನರಸಿಂಹಯ್ಯ .ಡಿ, ಸೂಪರ್‌ವೈಸರ್
10. ಶ್ರೀ ಶರಣಪ್ಪ .ಆರ್.ಎಂ., ಮಾರ್ಷಲ್, ಬಿ.ಬಿ.ಎಂ.ಪಿ.

\* \* \* \* \*

ಶ್ರೀ ಪಿ. ವನರಾಜ, ನೋಡಲ್ ಅಧಿಕಾರಿಗಳು ಹಾಗೂ ವಾರ್ಡ್ ಸಮಿತಿ ಅಧ್ಯಕ್ಷರು ವಾರ್ಡ್ ಸಂಖ್ಯೆ 151 ರವರು ಮೊದಲಿಗೆ ಸಭೆಯಲ್ಲಿ ಹಾಜರಿದ್ದ ವಾರ್ಡ್ ಸಮಿತಿಯ ಎಲ್ಲಾ ಸದಸ್ಯರುಗಳನ್ನು ಮತ್ತು ಇಲಾಖಾ ಅಧಿಕಾರಿಗಳನ್ನು ಸಭೆಗೆ ಸ್ವಾಗತಿಸಿದರು ಮತ್ತು ವಾರ್ಡ್ ವ್ಯಾಪ್ತಿಯಲ್ಲಿನ ಕುಂದು ಕೊರತೆಗಳು ಹಾಗೂ ಅಭಿವೃದ್ಧಿ ಕಾಮಗಾರಿಗಳ ಬಗ್ಗೆ ಚರ್ಚಿಸಲು ತಿಳಿಸಿದರು.

ಡಾ|| ಕೆ. ಉಮೇಶ್ವರ ರವರು ಮಾತನಾಡಿ, 3ನೇ ಅಡ್ಡರಸ್ತೆ, 17ನೇ 'ಇ' ಮುಖ್ಯರಸ್ತೆ, ಮನೆ ನಂ.229ರ ಮುಂಭಾಗ ಇರುವ ಮರದ ಕೊಂಬೆಗಳು ಒಣಗಿರುತ್ತದೆ. ಆದುದರಿಂದ ಅವುಗಳನ್ನು ತೆರವುಗೊಳಿಸಬೇಕೆಂದು ಸಭೆಯಲ್ಲಿ ತಿಳಿಸಿದರು.

ಡಾ|| ಕೆ. ಉಮೇಶ್ವರ ರವರು ಮಾತನಾಡಿ, ಮಂಗಳ ಕಲ್ಯಾಣ ಮಂಟಪದ ಹತ್ತಿರ ಒಣಗಿರುವ ಮರವಿರುತ್ತದೆ ಹಾಗೂ ಮರದ ಕೊಂಬೆಗಳು ರಸ್ತೆ ಬದಿಯಲ್ಲಿ ಅಳವಡಿಸಿರುವ ಸಿ.ಸಿ. ಕ್ಯಾಮೆರಾವನ್ನು ಮುಚ್ಚಿರುತ್ತದೆ. ಆದುದರಿಂದ ಅವುಗಳನ್ನು ತೆರವುಗೊಳಿಸಬೇಕೆಂದು ಸಭೆಯಲ್ಲಿ ಕೋರಿದರು.

ಶ್ರೀಮತಿ ಜಯ ಚಂದ್ರಶೇಖರ್ ರವರು ಮಾತನಾಡಿ, ರೋಜ್ ಪಾರ್ಕ್ ಹಾಗೂ ಮಂಗಳ ಕಲ್ಯಾಣ ಮಂಟಪದ ಹತ್ತಿರ ಇರುವ ಒಣಗಿರುವ ಮರಗಳನ್ನು ತೆರವುಗೊಳಿಸಬೇಕೆಂದು ಸಭೆಯಲ್ಲಿ ಕೋರಿದರು.

4ನೇ ಬ್ಲಾಕ್ ಕೋರಮಂಗಲ, 1ನೇ ಅಡ್ಡರಸ್ತೆಯಲ್ಲಿರುವ ಮನೆ ನಂ.587 ರಲ್ಲಿರುವ ಮರವನ್ನು ತೆರವುಗೊಳಿಸಬೇಕೆಂದು ಸಭೆಯಲ್ಲಿ ತಿಳಿಸಿದರು.

ಶ್ರೀಮತಿ ನೀರಜಾ ಶೆಟ್ಟಿ ರವರು ಮಾತನಾಡಿ, ಬೆಥನಿ ಶಾಲೆ ರಸ್ತೆ, 5ನೇ ಅಡ್ಡರಸ್ತೆಯಲ್ಲಿ ರಸ್ತೆಯ ಕಡೆಗೆ ಬಾಗಿಕೊಂಡಿರುವ ಮರವನ್ನು ಕತ್ತರಿಸಬೇಕೆಂದು ಸಭೆಯಲ್ಲಿ ತಿಳಿಸಿದರು.

ಶ್ರೀ ಅಬ್ಬಾಸ್ ರವರು ಮಾತನಾಡಿ, ಬಿ6 ಕುದುರೆಮುಖಿ ಕಾಲೋನಿ 2ನೇ ಬ್ಲಾಕ್‌ನಲ್ಲಿ ಒಣಗಿರುವ ಮರದ ಕೊಂಬೆಗಳನ್ನು ಕತ್ತರಿಸಬೇಕೆಂದು ಸಭೆಯಲ್ಲಿ ಕೋರಿದರು.

ಶ್ರೀಮತಿ ಪಾರ್ವತಿ ಶ್ರೀರಾಮ ರವರು ಮಾತನಾಡಿ, ಅರಣ್ಯ ಇಲಾಖಾ ಸಿಬ್ಬಂದಿಗಳು ವಾರ್ಡ್ ವ್ಯಾಪ್ತಿಯಲ್ಲಿರುವ ಒಣಗಿರುವ ಮರ ಹಾಗೂ ಕೊಂಬೆಗಳನ್ನು ಕತ್ತರಿಸಬೇಕೆಂದು ಸಭೆಯಲ್ಲಿ ತಿಳಿಸಿದರು.

ಶ್ರೀಮತಿ ಪಾರ್ವತಿ ಶ್ರೀರಾಮ ರವರು ಮಾತನಾಡಿ, ಬೃಹದಾಕಾರವಾಗಿ ಬೆಳೆದಿರುವಂತಹ ಒಣಗಿರುವ ಮರ ಹಾಗೂ ಕೊಂಬೆಗಳನ್ನು ಕತ್ತರಿಸಲು ಬಿ.ಟಿ.ಎಂ. ಲೇಔಟ್ ವಿಧಾನಸಭಾ ಕ್ಷೇತ್ರಕ್ಕೆ ಒಂದು ಕ್ರೇನ್ ಅವಶ್ಯಕತೆ ಇರುವುದರಿಂದ ಕ್ರೇನ್ ಅನ್ನು ಖರೀದಿಸಲು ಮಾನ್ಯ ಆಯುಕ್ತರು ರವರಿಗೆ ಪತ್ರ ಬರೆಯುವಂತೆ ಸಲಹೆಯನ್ನು ಸಭೆಯಲ್ಲಿ ತಿಳಿಸಿದರು.

ಶ್ರೀ ಅಬ್ಬಾಸ್ ರವರು ಮಾತನಾಡಿ, ವಾಟರ್ ಟ್ಯಾಂಕ್ ಸಿಗ್ನಲ್ ಹತ್ತಿರ ಜೊಮೆಟೊ ಹಾಗೂ ಡನ್‌ಜೋ ಸಂಸ್ಥೆಯ ಸಿಬ್ಬಂದಿಗಳು ದ್ವಿಚಕ್ರ ವಾಹನಗಳನ್ನು ಪಾದಚಾರಿ ಮಾರ್ಗದಲ್ಲಿ ಚಲಾಯಿಸುತ್ತಿರುವುದು ಕಂಡುಬಂದಿರುತ್ತದೆ. ಆದುದರಿಂದ ಸಂಚಾರ ಪೊಲೀಸ್ ಸಿಬ್ಬಂದಿಗಳು ಇದರ ಬಗ್ಗೆ ಕ್ರಮ ಕೈಗೊಳ್ಳಬೇಕೆಂದು ಸಭೆಯಲ್ಲಿ ತಿಳಿಸಿದರು.

ಶ್ರೀಮತಿ ನೀರಜಾ ಶೆಟ್ಟಿ ರವರು ಮಾತನಾಡಿ, ಕ್ಲಬ್ ರಸ್ತೆಯಲ್ಲಿ ಇರುವ ಮ್ಯಾನ್‌ಹೋಲ್‌ಗೆ ಸಮರ್ಪಕವಾಗಿ ಮುಚ್ಚಳವನ್ನು ಅಳವಡಿಸಿರುವುದಿಲ್ಲ. ಆದುದರಿಂದ ಇದನ್ನು ಬದಲಾಯಿಸಬೇಕೆಂದು ಸಭೆಗೆ ಕೋರಿದರು.

ಶ್ರೀಮತಿ ನೀರಜಾ ಶೆಟ್ಟಿ ರವರು ಮಾತನಾಡಿ, ಕ್ಲಬ್ ರಸ್ತೆಯ ದ್ವಾರದಲ್ಲಿ ಬೀದಿ ಬದಿ ಆಹಾರ ಪದಾರ್ಥಗಳನ್ನು ಮಾರುವ ವ್ಯಾಪಾರಿಗಳು ಪಾದಚಾರಿ ಮಾರ್ಗವನ್ನು ಅತಿಕ್ರಮಿಸಿಕೊಂಡಿರುತ್ತಾರೆ. ಆದುದರಿಂದ ಬೀದಿ ಬದಿ ವ್ಯಾಪಾರಿಗಳನ್ನು ತೆರವುಗೊಳಿಸಬೇಕೆಂದು ಸಭೆಯಲ್ಲಿ ಕೋರಿದರು.

ಡಾ|| ಕೆ. ಉಮೇಶ್ವರ ರವರು ಮಾತನಾಡಿ, ಕೆ.ಹೆಚ್.ಬಿ. ಕಾಲೋನಿಯಲ್ಲಿನ 17ನೇ 'ಇ' ಮುಖ್ಯರಸ್ತೆಯಲ್ಲಿರುವ ಸುಮಾರು ಐದು ಮನೆಗಳಿಗೆ ಕುಡಿಯುವ ನೀರು ಸಮರ್ಪಕವಾಗಿ ಪೂರೈಕೆಯಾಗುತ್ತಿಲ್ಲವೆಂದು ಸಭೆಯಲ್ಲಿ ತಿಳಿಸಿದರು.

ಡಾ|| ಕೆ. ಉಮೇಶ್ವರ ರವರು ಮಾತನಾಡಿ, ರಸ್ತೆಯಲ್ಲಿ ಚಲಿಸುವ ಕೆಲವು ವಾಹನಗಳ ಸೈಲೆನ್ಸರ್‌ಗಳು ಮೋಟಾರು ವಾಹನ ಕಾಯ್ದೆಯನ್ನು ಉಲ್ಲಂಘಿಸಿ, ಹೆಚ್ಚು ಶಬ್ದ ಬರುವಂತೆ ಮಾರ್ಪಾಡು ಮಾಡಿಕೊಂಡು ವಾಹನಗಳನ್ನು ಚಲಾಯಿಸುತ್ತಿರುತ್ತಾರೆ. ಅಂತಹವರ ವಿರುದ್ಧ ಕ್ರಮ ಕೈಗೊಳ್ಳಬೇಕೆಂದು ಸಭೆಗೆ ತಿಳಿಸಿದರು.



ಶ್ರೀಮತಿ ನೀರಜಾ ಶೆಟ್ಟಿ ರವರು ಮಾತನಾಡಿ, ಸರ್ಕಾರವು ಪ್ಲಾಸ್ಟಿಕ್ ಬಳಕೆಯನ್ನು ನಿಷೇಧಿಸಿರುತ್ತದೆ. ಆದುದರಿಂದ ವಾರ್ಡ್ ವ್ಯಾಪ್ತಿ ಭಿತ್ತಿ ಪತ್ರಗಳೊಂದಿಗೆ ವಾಹನದಲ್ಲಿ ಸಂಚರಿಸಿ, ವಾರ್ಡ್‌ನಲ್ಲಿನ ನಿವಾಸಿಗಳಿಗೆ ಹಾಗೂ ಸಾರ್ವಜನಿಕರಿಗೆ ಅರಿವು ಮೂಡಿಸಬೇಕೆಂದು ಸಭೆಯಲ್ಲಿ ಕೋರಿದರು.


8ನೇ ಮುಖ್ಯರಸ್ತೆ, 1ನೇ ಅಡ್ಡರಸ್ತೆ, 4ನೇ ಬ್ಲಾಕ್ ಕೋರಮಂಗಲ, ಹಾಪ್‌ಕಾಮ್ಸ್ ಹತ್ತಿರದಲ್ಲಿರುವ ರಸ್ತೆ ಚರಂಡಿಯಲ್ಲಿರುವ ಹೂಳುಗಳನ್ನು ತೆರವುಗೊಳಿಸಬೇಕೆಂದು ಸಭೆಯಲ್ಲಿ ತಿಳಿಸಿದರು.

ಶ್ರೀ ಶ್ರೀನಿವಾಸ್ ರವರು ಮಾತನಾಡಿ, ಕೋರಮಂಗಲ ವಿಲೇಜ್ ಮತ್ತು ಸುತ್ತಮುತ್ತಲಿನ ಪ್ರದೇಶದಲ್ಲಿ ಮ್ಯಾನ್‌ಹೋಲ್‌ಗಳಲ್ಲಿರುವ ಹೂಳುಗಳನ್ನು ತೆಗೆದು, ಹೂಳುಗಳನ್ನು ರಸ್ತೆಯಲ್ಲಿಯೇ ಬಿಟ್ಟಿರುತ್ತಾರೆ. ಆದುದರಿಂದ ಕೂಡಲೇ ಹೂಳುಗಳನ್ನು ತೆರವುಗೊಳಿಸಬೇಕೆಂದು ಸಭೆಯಲ್ಲಿ ಕೋರಿದರು.


ಶ್ರೀ ಶ್ರೀನಿವಾಸ್ ರವರು ಮಾತನಾಡಿ, ಎಂ.ಇ.ಎಸ್. ಹತ್ತಿರ ರಸ್ತೆ ದುರಸ್ತಿ ಕಾರ್ಯವನ್ನು ಕೈಗೊಂಡು ಪೂರ್ಣಗೊಳಿಸಿರುತ್ತಾರೆ. ಆದರೆ, ಮಣ್ಣು, ಕಸಗಳನ್ನು ರಸ್ತೆಯ ಬದಿಯಲ್ಲಿ ಹಾಗೆಯೇ ಬಿಟ್ಟಿರುತ್ತಾರೆ. ಆದುದರಿಂದ ಅವುಗಳನ್ನು ತೆರವುಗೊಳಿಸಬೇಕೆಂದು ಸಭೆಯಲ್ಲಿ ಕೋರಿದರು.

ಡಾ|| ರಾಜೇಶ್ವರಿ, ಆರೋಗ್ಯ ಅಧಿಕಾರಿಗಳು, ಕೋರಮಂಗಲ UPHC ವಾರ್ಡ್ ನಂ.151 ರವರು ಮಾತನಾಡಿ, ಆಸ್ಪತ್ರೆಗೆ ತುಂಬಾ ಅವಶ್ಯಕತೆ ಇರುವ ಸಾಮಗ್ರಿಗಳನ್ನು ಬಿ.ಬಿ.ಎಂ.ಪಿ ವತಿಯಿಂದ ನೀಡುವ ಯುನೈಟೆಡ್ ಅನುದಾನದ ಮೂಲಕ ರೂ.34,000/- ಬಿಡುಗಡೆಯಾಗಿದ್ದು ಸದರಿ ಮೌಲ್ಯದ ಸಾಮಗ್ರಿಗಳನ್ನು [1. Three Bucket with Moppers 2. UPHC Display Board 3. Fire Extinguish Refilling with stand] ಖರೀದಿಸಲಾಗಿರುತ್ತದೆ ಎಂದು ತಿಳಿಸಿ, ನಿರಾಕ್ಷೇಪಣ ಪತ್ರವನ್ನು ನೀಡಬೇಕೆಂದು ಕೋರಿ ಸಭೆಯಲ್ಲಿ ನೋಡಲ್ ಅಧಿಕಾರಿ ರವರಿಗೆ ಸಲ್ಲಿಸಿರುತ್ತಾರೆ. ಅದರಂತೆ ನಿರಾಕ್ಷೇಪಣ ಪತ್ರವನ್ನು ನೀಡಲು ಸಭೆಯಲ್ಲಿ ತೀರ್ಮಾನಿಸಲಾಯಿತು.

ಅಂತಿಮವಾಗಿ ನೋಡಲ್ ಅಧಿಕಾರಿಗಳು ಹಾಗೂ ವಾರ್ಡ್ ಸಮಿತಿ ಅಧ್ಯಕ್ಷರು ಸಭೆಗೆ ಹಾಜರಾದ ಎಲ್ಲಾ ಸದಸ್ಯರು ಮತ್ತು ಅಧಿಕಾರಿಗಳಿಗೆ ವಂದನೆಯನ್ನು ತಿಳಿಸುತ್ತಾ, ಇಂದಿನ ಸಭೆಯಲ್ಲಿ ಕೈಗೊಂಡ ನಿರ್ಣಯಗಳನ್ನು ಅನುಷ್ಠಾನಕ್ಕೆ ತಂದು ಮತ್ತು ಮುಂದಿನ ವಾರ್ಡ್ ಸಮಿತಿ ಸಭೆಯಲ್ಲಿ ಕೈಗೊಂಡಿರುವ ಕ್ರಮಗಳ ಬಗ್ಗೆ ಚರ್ಚಿಸಲಾಗುವುದು ಎಂದು ತಿಳಿಸುತ್ತಾ, ಸಭೆಯನ್ನು ಮುಕ್ತಾಯಗೊಳಿಸಲಾಯಿತು.

  
(ಶ್ರೀ. ಚಂದ್ರಶೇಖರ್ .ಪಿ)

ಕಾರ್ಯದರ್ಶಿ, ವಾರ್ಡ್ ಸಮಿತಿ  
ವಾರ್ಡ್-151 ಕೋರಮಂಗಲ

  
(ಶ್ರೀ ಪಿ. ವನರಾಜ)  
ನೋಡಲ್ ಅಧಿಕಾರಿಗಳು ಹಾಗೂ  
ವಾರ್ಡ್ ಸಮಿತಿ ಅಧ್ಯಕ್ಷರು

**ಪ್ರತಿಯನ್ನು:**

1. ಕೇಂದ್ರ ಕಛೇರಿಯ [bbmp198wardcommitte@gmail.com](mailto:bbmp198wardcommitte@gmail.com) ಇ-ಮೇಲ್ ಮುಖಾಂತರ ಸಲ್ಲಿಸುತ್ತಾ ಬ್ಯು.ಬಿ.ಮ.ಪಾಯ ಅಂತರ್ಜಾಲದಲ್ಲಿ ಪ್ರಕಟಿಸಲು ಈ ಮೂಲಕ ಕೋರಲಾಗಿದೆ.
2. ಕಛೇರಿ ಕಡತಕ್ಕೆ.